



گورنر KATHY HOCHUL

فوری ریلیز کے لیے: 2023/14/3

گورنر HOCHUL نے نیو یارک کو متاثر کرنے والے نور ایسٹر کے متعلق تازہ ترین اطلاعات اور معلومات فراہم کیں

پیر کی شام سے کیپیٹل ریجن کے علاقوں اور وسط ہڈسن کے علاقوں میں ایک فٹ اور ڈیڑھ فٹ کے درمیان برف باری ہوئی، شمالی ملک میں تقریباً دو فٹ برف باری ہوئی جبکہ برفباری کی بلند ترین شرح چھ انچ فی گھنٹہ رہی۔ پوری ریاست میں بجلی کی 85,000 سے زیادہ بندشیں جاری ہیں جن کا سب سے زیادہ اثر کیپیٹل ریجن میں ہوا ہے

منگل کی شام سے تیز ہوائیں چلنے اور بدھ کی صبح تک ایک فٹ تک اضافی برف باری کی توقع ہے جس کی وجہ سے بجلی کی بندش کے مزید واقعات ہو سکتے ہیں

ٹینٹم اور خالی ٹریکٹر ٹریلر پر لگائی گئی پابندیاں منگل کی سہ پہر سے اٹھا لی گئیں

متعدد خطوں کی متاثرہ کاؤنٹیوں کے لئے ہنگامی حالت برقرار ہے کیونکہ بدھ کی صبح تک اضافی برفباری اور تیز ہواؤں کے جھکڑ خطرناک سفری حالات پیدا کرنے کا سبب بنیں گے؛ گورنر Hochul نے مشورہ دیا ہے کہ متاثرہ علاقوں میں غیر ضروری سفر نہ کیا جائے

گورنر Kathy Hochul نے آج نیویارک کے شہریوں کو nor'easter کی تازہ ترین صورتحال سے آگاہ کیا جس کے باعث کئی بالائی علاقوں میں رات بھر شدید برفباری ہوئی اور توقع ہے کہ بدھ تک کئی علاقوں میں مزید برفباری کا سلسلہ جاری رہے گا اور منگل کو برفباری اور تیز ہوا کے جھکڑوں سے سفر کرنا خطرناک رہے گا۔ شمالی ملک کے کچھ حصوں میں تقریباً دو فٹ تک برفباری ہوئی جس کی بلند ترین شرح چھ انچ فی گھنٹہ رہی، کیپیٹل ریجن کے کچھ حصوں میں ڈیڑھ فٹ اور جنوبی ٹیئر کے علاقوں میں پیر کی رات کو ایک فٹ سے زیادہ برفباری ہوئی۔ ان علاقوں میں منگل کی سہ پہر سے بھاری، گیلی برفباری جاری رہنے اور 45 میل فی گھنٹہ کی رفتار سے ہوائیں چلنے کی توقع ہے، جن کی وجہ سے بجلی کی بندش کا امکان بڑھے گا۔ متاثرہ علاقوں میں بدھ کی صبح تک مزید ایک فٹ تک برف پڑنے کی پیشگوئی کی گئی ہے۔

"جیسا کہ پیشگوئی کی گئی تھی، کئی علاقوں میں پوری رات ایک فٹ سے دو فٹ کے درمیان برف باری ہوئی اور منگل کی شام کے دوران صورتحال سفر کے لئے خطرناک رہے ی،" گورنر Hochul نے کہا۔ "میری ٹیم مقامی حکام کے ساتھ مسلسل رابطے میں ہے اور نیشنل گارڈ اگلے دو روز کے دوران کسی بھی ہنگامی اقدام میں ضروری کرنے اور مدد فراہم کرنے کے لیے تیار ہے کیونکہ بجلی کی بندش کے واقعات ابھی تک تشویش کا باعث ہیں۔"

بروز منگل دوپہر 2 بجے تک، طوفان کے نتیجے میں ریاست بھر میں تقریباً 87,000 بجلی کی بندشیں واقع ہوئیں، جن میں سے زیادہ تر بندشوں نے کیپیٹل ریجن کی کاؤنٹیوں کو متاثر کیا۔

منگل کی دوپہر 2 بجے تک، ریاست نیویارک کی تھرو وے اتھارٹی، ریاست نیویارک کی پولیس اور ریاست نیویارک کے شعبہ ٹرانسپورٹیشن نے ٹینڈم اور خالی ٹریکٹر ٹریلرز پر عائد وہ تمام پابندیاں اٹھا لی ہیں جو پیر کی شام سے نافذ کی گئی تھیں۔

ریاست کا ایمرجنسی آپریشن سنٹر پیر کی صبح چالو ہو گیا تاکہ موسم کی صورتحال پر ریاست کے ردعمل کو مزید مربوط کیا جا سکے۔ پیر کی شام کو nor'easter سے قبل، گورنر Hochul نے ویسٹ چیسٹر کاؤنٹی کے شمال میں ریاست کے مشرقی حصے میں واقع کاؤنٹیوں کے لئے ہنگامی حالت کا اعلان کر دیا تھا۔ گورنر Hochul نے نیو یارک نیشنل گارڈ کو بھی فعال کر دیا تھا، جنہوں نے پیر کو کیپیٹل اور وسط ہڈسن خطوں میں ریاست کی جانب سے امدادی کاروائیوں میں ہاتھ بٹانے کا آغاز کر دیا تھا۔ اس ہنگامی امدادی مشنز کی مدد کے لئے 100 سے زیادہ اہلکار اور 20 گاڑیاں مسلسل اسٹینڈ بائی پر ہیں۔

ریاست نیو یارک ڈویژن برائے وطن کی سلامتی اور ہنگامی سروسز کی کمشنر Jackie Bray نے کہا، "یہ سرمائی طوفان ویسٹ چیسٹر کاؤنٹی کے شمال میں ریاست کے کچھ مشرقی علاقوں میں پہلے ہی تقریباً دو فٹ برف گرا چکا ہے، اور اس شدید اور گیلی برفباری کی وجہ سے بجلی کی فراہمی معطل ہو گئی ہے۔ اب جب کہ بجلی بحال کرنے اور برف ہٹانے کی کوششیں جاری ہیں، براہ کرم اپنے پڑوسیوں اور عزیز رشتہ داروں کی خیریت دریافت کر کے یقینی بنائیں کہ وہ اس طوفان کا مقابلہ محفوظ طریقے سے کر رہے ہیں۔"

نیویارک شہر کے شمال میں واقع ریاست نیویارک کے مشرقی حصے کے لئے سرمائی طوفان کی متعدد انتباہات اور ایڈوائزریاں فی الوقت نافذ العمل ہیں۔ اضافی انتباہات اور/یا مشورے جاری کیے جا سکتے ہیں۔ اپنے علاقے میں موسم کے انتباہات کی فہرست دیکھنے کے لیے اپنے علاقے کی National Weather Service کی [ویب سائٹ](#) کا دورہ کریں۔

مددگار حفاظتی ٹوٹکے

سفر

محفوظ ڈرائیونگ کے لیے چند اہم ترین تجاویز میں شامل ہیں:

- بلا ضرورت سفر نہ کریں۔
- اگر آپ پر سفر کرنا لازم ہے، تو دوران سفر یہ یقینی بنائیں کہ آپ کی کار میں بقائے حیات کا سامان کمبل، بیلچہ، ٹارچ اور اضافی بیٹریز، اضافی گرم کپڑے، ٹائروں کی چینز، بیٹری بوسٹر کیبلز کا سیٹ، فوری توانائی کی حامل خوراکیں اور ہنگامی فلیگ کے طور پر استعمال کرنے کے لیے چمکدار رنگ کے کپڑوں کے ذخیرے موجود ہوں۔
- اگر آپ کے پاس سیل فون یا دو طرفہ ریڈیو سیٹ بطور دیگر مواصلاتی آلہ استعمال کے لیے دستیاب ہے، تو بیٹری کو چارج رکھیں اور جب بھی سفر کریں اپنے ساتھ رکھیں۔ اگر آپ برف میں پھنس جاتے ہیں، تو آپ مدد کے لیے کال کر سکیں گے، جان بچانے والے افراد کو اپنا محل وقوع بتا سکیں گے۔
- موسم سرما کے طوفانوں کے دوران اموات اور زخمیوں کی سب سے بڑی وجہ ٹرانسپورٹیشن کے حادثات ہیں۔ گاڑی چلانے سے قبل، یقینی بنائیں کہ آپ کی گاڑی برف اور پانی کے انجماد سے پاک ہے؛ واضح حد نگاہ اچھی ڈرائیونگ کی کنجی ہے۔ اپنے اسٹاپس کی منصوبہ بندی کریں اور کاروں کے درمیان زیادہ فاصلہ برقرار رکھیں۔ انتہائی ہوشیار رہیں اور یاد رکھیں کہ چھوٹے بچے برفانی تودوں میں غائب ہو سکتے ہیں۔ اپنی رفتار کو ہمیشہ سڑک اور موسمی حالات سے موافق رکھیں۔
- تمام سڑکوں پر گاڑی چلانے والے افراد کے لیے یہ نوٹ کرنا ضروری ہے کہ سنو پلووز 35 میل فی گھنٹہ کی رفتار سے سفر کرتے ہیں، جو کہ بہت سے معاملات میں مقرر کردہ رفتار کی حد سے کم ہے، تاکہ اس بات کو یقینی بنائیں کہ پھیلا گیا نمک ڈرائیونگ لینز پر موجود رہے اور سڑک کے اطراف پر پھیل نہ جائے۔ اکثر اوقات بین الریاستی ہائی ویز پر، سنو پلووز ساتھ اطراف میں چلتے ہیں، کیونکہ یہ ایک وقت میں کئی لینز کو صاف کرنے کا سب سے موثر اور محفوظ طریقہ ہے۔
- گاڑی چلانے والے افراد اور پیدل سواروں کو یہ بات بھی ذہن میں رکھنی چاہیئے کہ سنو پلو ڈرائیوروں کی دیکھنے کی حد محدود ہوتی ہے، اور سنو پلووز کا سائز اور وزن ان کا تیزی سے ہینڈل کرنا اور رکنا بہت

مشکل بنا سکتا ہے۔ پلو کے پیچھے سے برف اڑنے سے حد نگاہ شدید طور پر کم ہو سکتی ہے یا دھند کی کیفیت پیدا ہو سکتی ہے۔ گاڑی چلانے والے افراد کو سنو پلو کو اوور ٹیک کرنے یا ان کے قریب ہو کر گاڑی چلانے کی کوشش نہیں کرنی چاہیے۔ گاڑی چلانے والے افراد کے لیے گاڑی سنو پلو کے پیچھے رکھنا جہاں سڑک صاف اور نمک زدہ ہو، زیادہ محفوظ ہے۔ جب سنو پلو کام کر رہا ہو تو اس کو کبھی اوور ٹیک کرنے کی کوشش نہ کریں۔

بجلی کی بندشیں

- علاقے میں مرمتی شیڈولز کے تعین کے لیے اپنے یوٹیلیٹی (دفتر) سے معلوم کریں
- سروس بحال ہونے پر سرکٹ اوورلوڈ سے بچنے کے لیے لائٹس اور آلات کو بند کریں یا پلگ سے نکال دیں؛ بجلی کب بحال ہوتی ہے، اس بات کی نشاندہی کرنے کے لیے ایک لائٹ آن رہنے دیں۔
- اگر سردی کے طوفان کے دوران گرمائش ختم ہو جائے، تو جن کمروں کی ضرورت نہیں ہے ان کو بند کر کے گرم رکھیں۔

بجلی کی فراہمی معطل ہونے کی اطلاع دیں

- وسطی بڈسن: 800-527-2714
- کون ایڈیسن: 800-752-6633
- نیشنل گارڈ: 800-867-5222
- NYSEG: 800-572-1131
- O&R: 877-434-4100
- PSEG-LI: 800-490-0075
- RG&E: 800-743-1701

تحفظ برائے حرارت

- متبادل گرمائش کے صرف اور صرف محفوظ ذرائع کا استعمال کریں جیسے کہ آتش دان، لکڑی یا کوئلے کا چھوٹا سوراخ دار چولہا یا منتقلی پذیر اسپیس ہیٹرز۔
- گرمائش کے متبادل ذرائع جیسے کہ آتش دان، لکڑی کا چولہا وغیرہ استعمال کرتے وقت ہمیشہ یہ یقینی بنائیں کہ آپ کے پاس مناسب ہواداری کا بندوبست ہو۔ ہمیشہ مینوفیکچرر کی ہدایات پر عمل کریں۔
- پردوں، تولیوں اور صافیوں کو گرم سطحوں سے دور رکھیں۔
- آگ بجھانے والا آلہ اور دھوئیں کی نشاندہی کرنے والے آلات موجود رکھیں اور یقینی بنائیں کہ وہ کام کر رہے ہوں۔
- اگر آپ مٹی کے تیل کے ہیٹرز اپنے معمول کے حرارتی فیول کی فراہمی کے لیے، یا حرارت حاصل کرنے کے ہنگامی ذریعہ کے طور پر استعمال کرتے ہیں، تو درج ذیل حفاظتی تجاویز پر عمل کریں:
 - مینوفیکچرر کی ہدایات پر عمل کریں۔
 - اپنے یونٹ کے لیے درست فیول کا استعمال کریں۔
 - جب یونٹ ٹھنڈا ہو تو دوبارہ فیول بھرنے کے لیے صرف اور صرف بیرونی جگہ استعمال کریں۔
 - ہیٹر کو فرنیچر اور دیگر آتش گیر اشیاء سے کم از کم تین فٹ دور رکھیں۔
 - ہیٹر استعمال کرتے وقت، آگ سے بچاؤ کی حفاظتی تدابیر کا استعمال کریں اور مناسب ہواداری کا خیال رکھیں۔

موسم سرما میں محفوظ رہنے کے مزید طریقے جاننے کے لئے <https://dhses.ny.gov/safety> ملاحظہ کریں۔

ریاست نیو یارک میں طوفان سے قبل، اس کے دوران، یا بعد میں تمام غیر ہنگامی خدمات کے لیے، 211 پر کال کریں یا 211nys.org ملاحظہ کریں۔

داخلی سلامتی اور ہنگامی خدمات کے ڈویژن کے بارے میں

ٹویژن برائے ہوم لینڈ سیکورٹی اور ایمرجنسی سروسز، آفات اور دیگر ہنگامی حالات کو روکنے، ان سے بچاؤ کرنے، تیاری کرنے، سدباب کرنے، ان سے بحال ہونے اور کمی لانے کے لیے قیادت، رابطہ کاری اور مدد فراہم کرتا ہے۔ مزید معلومات کے لیے DHSES کو [فیس بک](https://www.dhSES.ny.gov)، [ٹویٹر](https://www.dhSES.ny.gov) پر تلاش کریں یا [dhSES.ny.gov](https://www.dhSES.ny.gov) ملاحظہ کریں۔

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418

[ان سبسکرائب کریں](#)